

सूर्यकिरण की टीम ने अद्वितीय प्रदर्शन से सभी को प्रभावित किया



आजाद सिपाही संवाददाता

रांची। आर्मी ग्राउंड, खोजा टोली, नामकुम (रांची) में आयोजित दो दिवसीय एयर शो का भव्य तरीके से रविवार को समापन हो गया। इस कार्यक्रम को संपन्न कराने में रांची जिला प्रशासन ने महत्वपूर्ण भूमिका निभाई। जिला प्रशासन की बेहतरीन व्यवस्था के लिए दर्शकों ने मुक्त कंठ से प्रशंसा की। इस एयर शो ने रांची के लोगों के लिए एक अद्भुत अनुभव प्रदान किया। **लोगों की देशभक्ति और उत्साह देख कंवलजीत संधू हुई भावुक :** इंडियन एयर फोर्स की सूर्य किरण एयरोबेटिक्स टीम की सदस्य कंवलजीत संधू ने कहा कि जिस तरह का प्यार रांची में मिला है उसके लिए एक ही शब्द है शैक्वू रांची। कंवलजीत संधू उस समय बेहद भावुक हो गईं जब एक सरकारी स्कूल की बच्ची ने एयर शो के दौरान ही अपने नहें हाथों से एयर लेफ्टिनेंट कंवलजीत संधू की पेंटिंग बना दी। एयर लेफ्टिनेंट ने उस बच्ची की हौसलाअफजाइ की और दिल लगाकर खूब मेहनत कर पढ़ाई करने और आगे बढ़ने का आशीर्वाद दिया। 700 से अधिक एयर शो कर चुकी है सूर्य किरण की टीम : भारतीय वायु सेना की सूर्य किरण टीम थाईलैंड में एयर शो करने के बाद रांची आयी थी। रांची में 19 और 20 अप्रैल को सफलतापूर्वक एयर शो करने के बाद अब टीम 22 और 23 अप्रैल को पटना में एयर शो करेगी।



जानें एयरफोर्स की सूर्य किरण टीम और पायलटों के बारे में

भारतीय वायु सेना की ऐयरोबेटिक प्रदर्शन टीम का नाम सूर्य किरण है। यह इंडियन एयरफोर्स के 52 वें स्वाय्ज़न का हिस्सा है। भारतीय वायु सेना द्वारा वर्ष 1996 में इसकी स्थापना की गयी थी। वायु सेना के हवाई कौशल और क्षमता का प्रदर्शन करना ही सूर्य किरण का उद्देश्य है। आसमान में हैरतअंगेज करतब दिखाने वाली टीम सूर्य किरण के पायलट गौरव पटेल, कुलदीप हुड्डा, अजय दशरथी, जशदीप सिंह, सिधेश कार्तिक, अंकित वशिष्ठ, विष्णु, अर्जुन पटेल और दिवाकर शर्मा हैं। इंडियन एयरफोर्स के ये दक्ष रणबांकुरे अपने फाइटर विमानों से करतब दिखाते समय न सिर्फ आसमान में



तरह-तरह की आकृति बना देते हैं, बल्कि उड़ते हुए एक-दूसरे के बेहद करीब आ जाते हैं। पहले दिन की तरह आज दूसरे

दिन भी एयर शो के दौरान जब कॉकपिट से पायलटों ने रांचीवासियों से बात की तो उनकी आवाज सुन पूरा आर्मी

मैदान भारत माता की जय और वंदे मातरम के साथ तालियों की आवाज से गूँज उठा।

हमारे जांबाज जब आसमान मापते हैं, तो बादल भी रास्ता छोड़ देते हैं : संजय सेठ

सहयोग देने के लिए उपायुक्त, पुलिस बल सहित जनता को धन्यवाद दिया



रांची (आजाद सिपाही)। रांची में दो दिवसीय एयर शो का रविवार को समापन हो गया। इस अवसर पर देश के केंद्रीय रक्षा राज्य मंत्री संजय सेठ ने एयर शो में आये लोगों का अभिवादन किया। और भारत माता की जय के नारों के साथ उत्साह वर्धन किया। केंद्रीय रक्षा राज्य मंत्री संजय सेठ ने कहा कि क्षेत्र के युवाओं के लिए आज से यह एक नया शुभारंभ है कि वह भी भारतीय वायुसेना का हिस्सा बन सकें। देशभक्ति की भावना से ओत-प्रोत राष्ट्र रक्षा के साथ नागरिक कर्तव्यों का निर्वहन कर सकें। व्यक्तिगत जीवन में अनुशासन, सम्पूर्ण और

वीरता से लबरेज रहें। यह रांचीवासियों सहित पूरे झारखंड के लिए एक ऐतिहासिक कार्यक्रम रहा। यह पहली बार हुआ जब वायुसेना के जांबाजों ने युद्ध के मैदान में नहीं, रांची के आसमान में अपने शौर्य, अनुशासन और पराक्रम का परिचय दिया। क्षेत्र की जनता की तरफ से वायुसेना परिवार का अभिनंदन और साधुवाद। हमारे जांबाज जब आसमान मापते हैं, तो बादल भी रास्ता छोड़ देते हैं। सूर्य किरण एरोबिक टीम ने आसमान में जो छाप छोड़ी, वह हमेशा के लिए रांचीवासियों के दिल में अंकित हो गयी। भारतीय वायु

सेना के द्वारा किया गया यह शो अविस्मरणीय बन गया। यह झारखंड का ऐतिहासिक शो रहा। सूर्यकिरण के जांबाज जब आसमान में कलाबाजियां दिखा रहे थे तो नीचे बैठा जनसमूह ससि रोके, मंत्रमुग्ध हो एकटक देखता ही रहा। यह कार्यक्रम सेना की कलाबाजी नहीं था बल्कि पराक्रम, शौर्य, तकनीक, आपसी समन्वय, आत्मविश्वास का सम्मिश्रण था। केंद्रीय रक्षा राज्य मंत्री संजय सेठ ने इस सफल आयोजन में सहयोग देने के लिए रांची उपायुक्त, रांची जिला पुलिस बल सहित रांची की तमाम जनता को धन्यवाद दिया।

भारतीय वायु सेना की सूर्यकिरण टीम में नौ जेट फाइटर प्लेन

सूर्यकिरण टीम अपने हवाई करतबों में विशेष रूप से प्रशिक्षित होती हैं। विभिन्न अवसरों पर अपने प्रदर्शन से लोगों का मनोरंजन और प्रेरणा देती

हैं। रांची में 9 जेट फाइटर प्लेनों ने इस टीम का हिस्सा बनकर दर्शकों को रोमांच का अहसास कराया। इनके अलावा भी कई करतब इस एयर शो में देखने को मिले। सूर्यकिरण टीम के द्वारा इन शानदार

प्रदर्शन न केवल दर्शकों को मनोरंजन प्रदान किया, बल्कि भारतीय वायु सेना की क्षमताओं और कौशल को भी प्रदर्शित किया। यह टीम देश के लिए गर्व का प्रतीक है और युवाओं के लिए प्रेरणा का स्रोत है।

- फॉर्मेशन फ्लाइट: टीम के विमान ने एक सटीक फॉर्मेशन में उड़ते हुए, डायमंड, एरीहेड या विक फॉर्मेशन किया। यह करतब टीम के पायलटों के बीच उत्कृष्ट समन्वय और संचार कौशल का प्रदर्शन करता है।
- एयरोबेटिक मैनुवर्स: टीम के पायलटों ने विभिन्न एयरोबेटिक करतब जैसे कि लूप, रोलस, स्पिंस और

- इमेलमन टर्ंस किये। ये करतब विमान की गति को प्रदर्शित करते हैं।
- क्रॉसओवर और इंटरसेप्ट: टीम के विमान एक दूसरे के करीब से गुजरते हुए विभिन्न पैटर्ंस में उड़े। यह करतब टीम के पायलटों के बीच उच्च स्तर की जागरूकता और नियंत्रण का प्रदर्शन करता है।

- स्मोक ट्रेल्स: टीम के विमान स्मोक ट्रेल्स छोड़ते हैं, जो आसमान में रंगीन धुएं के निशान बनाते हैं। इस करतब ने दर्शकों के लिए एक यादगार अनुभव कराया।
- सोलो और सिंक्रोनाइज्ड मैनुवर्स: टीम के पायलट ने सोलो और सिंक्रोनाइज्ड करतब किया, जो उनकी व्यक्तिगत और सामूहिक क्षमताओं को प्रदर्शित करते हैं।

स्पेन से हेमंत और कल्पना सोरेन ने दी इस्टर की बधाई



आजाद सिपाही संवाददाता

रांची। पूंजी निवेश और तकनीकी विशेषज्ञता हासिल करने के लिए स्पेन और स्वीडन की यात्रा पर गये मुख्यमंत्री हेमंत सोरेन और कल्पना सोरेन ने वहां से इसाई धर्मावलंबियों को इस्टर की बधाई दी। अपने सोशल मीडिया एकाउंट

पर उन्होंने अपने खूबसूरत तस्वीर भी पोस्ट की है। मालूम हो कि मुख्यमंत्री के नेतृत्व में 11 सदस्यीय टीम दोनों देशों की यात्रा पर गयी हैं। इसाई समुदाय का महत्वपूर्ण पर्व इस्टर रविवार को मनाया गया। इसी दिन प्रभु यीशु का पुनर्जन्म हुआ था।

धुवीकरण और भेदभाव ही भाजपा की मौलिक नीति है : बंधु तिर्की

अपनी उत्तेजना, विरोधाभासी बयानों और आधारहीन तर्कों से सरकार का बचाव नहीं कर सकते निशिकांत दुबे

आजाद सिपाही संवाददाता

रांची। झारखंड प्रदेश कांग्रेस कमेटी के कार्यकारी अध्यक्ष बंधु तिर्की ने कहा है कि धुवीकरण और सभी धर्म, जाति, समुदाय के लोगों के बीच भेदभाव को बढ़ावा देना ही भारतीय जनता पार्टी और केंद्र सरकार की मौलिक नीति बनती जा रही है जो भाजपा और आरएसएस की विचारधारा है। श्री तिर्की ने कहा कि सर्वोच्च न्यायालय पर धार्मिक युद्ध भड़काने के सांसद निशिकांत दुबे के आरोप की तीखी आलोचना करते हुए श्री तिर्की ने कहा कि अपने विरोधाभासी और आधारहीन बयानों, संवैधानिक प्रावधानों की गलत व्याख्या और भाषाई उत्तेजना के बलबूते श्री दुबे मोदी सरकार और भारतीय जनता पार्टी का न तो बचाव कर सकते हैं और ना ही वे भारतीय न्यायपालिका पर आक्रमण कर सकते हैं। श्री तिर्की ने कहा कि भारत का इतिहास और हमारा मौलिक स्वभाव, संवेदना, सहिष्णुता और परस्पर मैत्री का है जहां सभी धर्म के लोगों के बीच में परस्पर सद्भाव है और एक-



दूसरे के धर्म या धार्मिक परंपराओं को सम्मान के साथ देखना हमारी पहचान है। वरिष्ठ कांग्रेस नेता ने कहा कि हमारा संविधान भी इसी भावना से प्रेरित है और संविधान सभा के सदस्यों ने कभी भी इस बात की कल्पना नहीं की होगी कि एक समय ऐसी स्थिति आ जायेगी जब सर्वोच्च न्यायालय द्वारा संविधान के पक्ष में कही गयी बातों और उसके आधार पर लिये गये निर्णय का सरकार, सरकार के सदस्यों और मूलतः कार्यपालिका के द्वारा ऐसी तीखी आलोचना की जायेगी जो हमारी लोकतांत्रिक जड़ों को कमजोर करने का काम करेगी।

श्री तिर्की ने कहा कि भारत धर्मनिरपेक्ष देश है और संविधान से ऊपर कोई भी नहीं है। संविधान के अनुच्छेद 53 के अनुसार राष्ट्रपति को जो जिम्मेदारी सौंपी गयी है उसका निर्वहन उन्हें करना है, वहीं दूसरी ओर सर्वोच्च न्यायालय भी वह संवैधानिक संस्थान है जिसके ऊपर निष्पक्षता से हमारे संविधान के अनुपालन की जिम्मेदारी है। श्री तिर्की ने कहा कि इस मूल संवैधानिक भावना से उलट जिस प्रकार से उपराष्ट्रपति और राज्यसभा के सभापति जगदीप धनखड़ ने जिन शब्दों में सर्वोच्च न्यायालय की आलोचना की है और उसके बाद किरण रिजौजू, मनन मिश्रा, निशिकांत दुबे एवं अन्य कुछ एक मंत्रियों, सांसदों एवं नेताओं के द्वारा जैसे वक्तव्य दिये जा रहे हैं उससे यह स्पष्ट है कि केंद्र सरकार और भारतीय जनता पार्टी के नेताओं द्वारा उकसावे की कार्यवाही की जा रही है जिससे न केवल भारतीय लोकतंत्र की जड़ें कमजोर होंगी बल्कि यह सर्वोच्च न्यायालय और हमारे संविधान को अघात पहुंचाने की कोशिश है जो कभी भी सफल नहीं हो सकती।

निशिकांत दुबे का बयान मोदी सरकार की सोची-समझी साजिश: दीपिका पांडेय

आजाद सिपाही संवाददाता

रांची। सुप्रीम कोर्ट पर भाजपा सांसद निशिकांत दुबे के विवादित बयान पर अब राजनीति छिड़ चुकी है। सांसद के इस बयान पर जामुमो और कांग्रेस के कई नेता हमलावर हैं। इसी बीच झारखंड की ग्रामीण विकास मंत्री दीपिका पांडेय सिंह ने सांसद के बयान को मोदी सरकार की सोची-समझी साजिश बताया है। मंत्री ने सुप्रीम कोर्ट को दबाने, डराने और बदनाम करने के लिए रणनीति बनाने का भी आरोप लगाया है। **मंत्री दीपिका पांडेय सिंह ने बीजेपी पर बोला हमला :** सांसद निशिकांत दुबे के विवादित बयान पर झारखंड की ग्रामीण विकास मंत्री दीपिका पांडेय सिंह ने अपनी प्रतिक्रिया दी। उन्होंने कहा निशिकांत दुबे की जुबान नहीं फिसली, ये मोदी सरकार की सोची-समझी रणनीति है – सुप्रीम कोर्ट को दबाने, डराने और बदनाम करने की। जब सीजेआइ पर गृहयुद्ध भड़काने का आरोप लगाया जाता है, तो



समझिए कि सत्ता के अहंकार ने अब लोकतंत्र की जड़ें हिलाने की ठान ली है। ये सीधा अपमान है संविधान का, न्यायपालिका का और देश के हर नागरिक का। सत्ता की सनक में अंधे हो चुके हैं –पर ये भारत है, यहां अदालतें बिकती नहीं, झुकती नहीं।

केंद्रीय गृह सचिव 25 अप्रैल को आयेंगे झारखंड

रांची (आजाद सिपाही)। केंद्रीय गृह सचिव गोविंद मोहन 25 अप्रैल को झारखंड के दौरे पर आयेंगे। वे रांची में अधिकारियों के साथ बैठक करेंगे। इस दौरान मादक पदार्थों के अवैध व्यापार को रोकने के लिये किये गये विशेष कार्य या पहल सहित अन्य बिंदुओं पर चर्चा करेंगे। गृह विभाग ने इसके लिए आवश्यक तैयारियां शुरू कर दी हैं। बैठक में पुलिस मुख्यालय की तरफ से भी प्रजेंटेशन दिया जाना है।

राशिफल	
डॉ एनके बेरा 9431114351	
मेघ	कोई भी विपत्ति सोच-समझकर तै, चर्य के बाद-शिरा से दूर रहे, कर्मिन् नक उलझने से राहत मिलेगी।
वृष	नौकरी या कारियेत्र में आपको कोई नई-नई बदलपूर्ण ज़िम्मेदारियों सौंपी जायेगी।
मिथुन	मित्र-प्रेम से आकरव कार्य पूरे होंगे, धन लाभ होगा। धार्मिक कार्य में रुचि बढ़ेगी।
कर्क	व्यस्तता अधिक रहेगी,बाहरी यात्रा का योग है, गृहस्थ जीवन में प्रयत्नता का माहौल रहेगा।
सिंह	वाद-विवाद लड़ाई-झगड़े से दूर रहे,प्राप्त साधनानी पूर्ण बचाए, दुर्घटना सेवर्ग की आशंका।
कन्या	मन में बेचैनी रहेगी,अपने वाणी व लुसे को नियंत्रित करें। प्रवास व परिश्रम से राहतान मिलेगी।
तुला	घर में किसी नवीन वस्तु की खरीदारी सम्भव है विवाह आदि उत्सवों की योजना बनेगी।
वृश्चिक	व्यवसाय में घेरावनी एवं बाधा का सामना करना पड़ेगा,आर्थिक घरेलानी होवी।
धनु	परिवार में कोई सुखी का अवसर आयेगा। रिश्तेदार व मित्रों से मेल-मिलाप होगा।
मकर	लूम कार्य की और प्रवृत्ति बहेगी, नवे-नवे लोगों से ज्ञान-प्राप्तन बनेगी। जो अने वस्तुएं लानाएं विदु होवी।
कुंभ	कुल-लभने समय से चली आ रही विन्ता समाप्त होगी। सत्तान आज़ाकरी रहेगी।
मीन	किसी सामाजिक समारोह में जाने का अवसर मिलेगा, बिना पड़े किसी काकाज एह हस्ताक्षर न करे।

રીતા શર્મા, રૂબી કુમારી ગઢવા
સહિત દર્જનોં લોગ મૌજૂદ થે।

एक मंदिर, एक कुआं और एक श्मशान भूमि के आदर्शों को अपनायें : भागवत

आजाद सिपाही संवाददाता

अलीगढ़। राष्ट्रीय स्वयंसेवक संघ (आरएसएस) के प्रमुख मोहन भागवत ने 'एक मंदिर, एक कुआं और एक श्मशान भूमि' के आदर्शों को अपना कर सामाजिक सदभाव के लिए प्रयास करने का आह्वान किया है। संघ प्रमुख अलीगढ़ के पांच दिवसीय दौरे पर हैं। भागवत ने एचबी इंटर कॉलेज और सासनी गेट इलाके में पंचन नगरी पार्क में आयोजित दो शाखाओं में स्वयंसेवकों को संबोधित करते हुए हिंदू समाज के सदस्यों से समाज में



सकारात्मक बदलाव लाने का आह्वान किया है, जिसे केवल समरसता के माध्यम से ही प्राप्त

किया जा सकता है। उन्होंने इसके लिए सामाजिक सदभाव पर जोर दिया। भागवत ने हिंदू समाज की आधारशिला के रूप में संस्कार के महत्व को रेखांकित किया और सदस्यों से परंपरा, सांस्कृतिक मूल्यों और नैतिक सिद्धांतों पर आधारित समाज बनाने का आग्रह किया। उन्होंने आरएसएस सदस्यों से समाज के सभी वर्गों तक पहुंचने और उन्हें अपने घरों में आमंत्रित करने की वकालत की, ताकि जमीनी स्तर पर सदभाव और एकता का संदेश फैलाया जा सके। भागवत ने कहा

कि परिवार समाज की मूलभूत इकाई है, जो संस्कार से प्राप्त मजबूत पारिवारिक मूल्यों पर आधारित है। उन्होंने राष्ट्रवाद और सामाजिक एकता की नींव को मजबूत करने के लिए त्योहारों के सामूहिक उत्सव को प्रोत्साहित किया। 17 अप्रैल से शुरू हुए अपने पांच दिवसीय दौरे के दौरान आरएसएस प्रमुख वृज क्षेत्र के अंतर्गत आने वाले सभी जिलों के आरएसएस प्रचारकों से प्रतिदिन मिल रहे हैं और उनके साथ विचारों का आदान-प्रदान कर रहे हैं।

लातेहार में हाथी का बच्चा कुएं में गिरा, पांच घंटे बाद निकाला गया

आजाद सिपाही संवाददाता

लातेहार। जिले के बालूमाथ थाना क्षेत्र अंतर्गत मारंगलोइया गांव में झुंड से भटक कर एक हाथी का बच्चा शनिवार की रात कुएं में गिर गया। लगभग पांच घंटे तक कड़ी मेहनत के बाद हाथी के बच्चे को सुरक्षित कुएं से बाहर निकाला जा सका।

इस संबंध में लातेहार वन प्रमंडल पदाधिकारी प्रवेश अग्रवाल ने रविवार को बताया कि रात में सूचना मिली कि हाथी का एक बच्चा ग्रामीणों के खेत में बनाये गये एक कुएं में गिर गया है। सूचना मिलने के बाद वन विभाग की टीम घटनास्थल पर पहुंची और जेसीबी के माध्यम से कुएं के एक भाग के बगल में गड्ढा कर रास्ता बनाया। लगभग पांच घंटे की कड़ी मेहनत के बाद हाथी के बच्चे को सुरक्षित कुएं से बाहर निकाला गया।



इधर स्थानीय ग्रामीणों ने बताया कि पिछले दो-तीन दिनों से हाथियों का झुंड गांव के आसपास जमा हुआ है। शनिवार की देर रात अचानक एक हाथी का बच्चा कुएं में जा गिरा। ग्रामीणों ने अपने स्तर से हाथी को

कुएं से बाहर निकालने का प्रयास किया। परंतु जब ग्रामीण सफल नहीं हुए तो वन विभाग को इसकी सूचना दी। ग्रामीणों ने बताया कि हाथियों के जरिये गांव के आसपास पिछले कई दिनों से तबाही मचायी गयी है। शनिवार

की सुबह हाथियों ने एक महिला को घायल कर दिया था। इलाज के लिए रांची जाने के दौरान महिला की मौत हो गयी थी। ग्रामीणों ने वन विभाग से मांग किया कि हाथियों को गांव से दूर भगाया जाये।

पांडू में कोल वाहन से दब कर युवक की मौत

मुआवजा और ओएसएल कंपनी को ब्लैक लिस्टेड करने की मांग को लेकर अड़े ग्रामीण

आजाद सिपाही संवाददाता

केरेंडारी। एनटीपीसी की केरेंडारी कोयला खनन परियोजना से कोयले की ट्रांसपोर्टिंग में लगी ओएसएल कंपनी के हाइवा (रजिस्ट्रेशन नंबर जेच 02 इर 0113) ने पांडू गांव के पुल के समीप एक बाइक को चपेट में ले लिया, जिससे बाइक सवार युवक की मौत हो गयी। युवक की पहचान विकास कुमार राम उग्र करीब 34 वर्ष के रूप में की गयी है। उक्त घटना रविवार के दोपहर करीब दो बजे की है। इस घटना से मृतक की पत्नी कविता देवी और तीन बच्चों के भरण पोषण की समस्या उत्पन्न हो गयी है। मृतक



विकास कुमार एनटीपीसी की केरेंडारी कोल माइंस की एमडीओ बीजीआर में काम करता था। इस घटना से आक्रोशित स्थानीय ग्रामीणों ने सड़क जाम कर दिया और खनन कार्य भी बंद करा दिया है। आक्रोशित ग्रामीण ओएसएल कंपनी को ब्लैक लिस्टेड करने व मृतक के परिजनों को उचित मुवाबजा व आश्रित को रोजगार देने की मांग पर अड़े हुए हैं। घटना की सूचना मिलने पर बड़कागांव एसडीपीओ पवन कुमार, केरेंडारी थाना प्रभारी

विवेक कुमार व पगार ओपी प्रभारी बिक्की ठाकुर घटना स्थल पर पहुंचे और आक्रोशित ग्रामीणों को समझाने बुझाने का प्रयास किया, लेकिन समाचार लिखे जाने तक बात नहीं बन पायी है। आक्रोशित ग्रामीणों का कहना है कि कोल कंपनियों के आने से क्षेत्र में प्रदूषण, अपराध और सड़क दुर्घटना में बेतहाशा इजाफा हुआ है जिसका सीधा दुष्प्रभाव निर्दोष ग्रामीणों पर पड़ रहा है। वहीं प्रशासन द्वारा सीसीटीवी फुटेज निकाला जा रहा है।

हादसे में युवक की मौत, ग्रामीणों ने की सड़क जाम

सरायकेला (आजाद सिपाही)। सरायकेला-चाइबासा मार्ग में बीती शाम सड़क दुर्घटना में छोटा टांगरानी गांव के युवक की मौत के बाद नाराज ग्रामीणों ने रविवार की सुबह सरायकेला-चाइबासा मार्ग को छोटा टांगरानी स्कूल के समीप जाम कर दिया। सड़क जाम होने से दोनों तरफ वाहनों की कतार लम गयी। सड़क जाम की सूचना मिलते ही सरायकेला थाना प्रभारी ग्रामीणों को समझाने की कोशिश की। हाई प्रंट घास के बाद सड़क जाम को हटाया जा सका। ग्रामीणों ने प्रशासन से मृतक के परिजनों को उचित मुआवजा दिलाने व वाहन चालक की गिरफ्तारी के लिए मांग की।

यज्ञ से वातावरण शुद्ध होता है : डॉ नीरा यादव



आजाद सिपाही संवाददाता

सतगावां। प्रखंड के ग्राम पंचायत इंटाय गांव में चल रहे श्री श्री 1008 शिव परिवार प्राण प्रतिष्ठा महायज्ञ में रविवार को कोडरमा विधायक सह पूर्व शिक्षा मंत्री डॉ नीरा यादव पहुंची। इस अवसर पर आयोजकों द्वारा उनका भव्य स्वागत किया गया। विधायक डॉ नीरा यादव ने यज्ञ स्थल पर श्रद्धालुओं को संबोधित करते हुए कहा कि यज्ञ से गांवों का वातावरण शुद्ध होता है। ऐसे धार्मिक आयोजनों से समाज में सकारात्मक ऊर्जा का संचार होता है और क्षेत्र का वातावरण भी आध्यात्मिक बनता है। उन्होंने यज्ञ के सफल आयोजन के लिए सभी ग्रामवासियों और आयोजकों को

बधाई दी। इंटाय गांव में हो रहे इस यज्ञ में ग्रामीणों की सहभागिता और श्रद्धा देखते ही बन रही है। क्षेत्र में धार्मिक उत्सव जैसा माहौल बना हुआ है और दूर-दराज से श्रद्धालु यज्ञ में भाग लेने पहुंच रहे हैं। यह आयोजन न सिर्फ धार्मिक आस्था का प्रतीक है, बल्कि गांव के सामाजिक और सांस्कृतिक एकजुटता को भी दर्शाता है। मौके पर महायज्ञ समिति के अध्यक्ष जयशंकर प्रसाद, सचिव सज्जन सिंह, यज्ञाचार्य विजय पांडेय, उपाध्यक्ष बबलू सिंह, कोषाध्यक्ष सचिन सिंह, राजू कुमार, गणेश प्रसाद, कृष्णा पंडित, सुजीत कुमार, शशिभूषण सिंह, शिवराज सिंह, अंकितराज सिंह, राहुल सिंह,

विधायक ने 27 लाख की योजनाओं का किया शिलान्यास



सतगावां (आजाद सिपाही)। रविवार को पूर्व शिक्षा मंत्री सह कोडरमा विधायक डॉ नीरा यादव ने लगभग 27 लाख रुपये की योजनाओं की आधारशिला रखी। प्रखंड के महाखाखेरा गांव में लघु सिंचाई विभाग की ओर से स्वीकृत तालाब निर्माण लगभग 27.81 लाख की लागत से होगा। विधायक ने कहा कि जनता के हर सुख-दुख का उन्हें ख्याल रहता है। चुनाव से पूर्व यहां के किसानों से वे मिले थे। किसानों ने अपनी समस्या उन तक पहुंचायी थी। इसी को ध्यान में रखते हुए ही इस तालाब निर्माण की स्वीकृति दिलायी गयी। तालाब बन जाने से करीब 100 एकड़ जमीन के लिए सिंचाई की सुविधा होगी। किसानों को काफी फायदा मिलेगा। तालाब के बनने से आसपास के जगहों में भू-जल स्तर में वृद्धि होगी। अधिक भूमि सिंचित हो सकती है। किसानों की आय में भी वृद्धि हो होगी। वे अधिक फसलों को उगा सकते हैं। सालों भर खेती करेंगे, खासकर हमें गर्मी के मौसम में पानी की कमी से जूझना नहीं पड़ेगा। मौके पर जिप सदस्य नीतू कुमारी, पूर्व प्रमुख राजकुमार यादव, मंडल अध्यक्ष बालमुकुंद सिंह, विधायक प्रतिनिधि धनंजय यादव, रंजीत सिंह, शैलेन्द्र यादव, परमेश्वर यादव, मनोज भगत, वीरेंद्र कशेट, यदुनंदन यादव, नृनेश्वर यादव, तपेश्वर यादव, पवन यादव, वीरेंद्र यादव, नरेश यादव, चंद्रिका प्रसाद यादव आदि मौजूद थे।

रणवीर सिंह, करण, शानु, गूगल सिंह और सुभम मौजूद रहे।



मुंबई ने लगातार तीसरा मैच जीता चेन्नई को नौ विकेट से हराया

रोहित और सूर्या ने फिफ्टी लगाई, बुमराह को 2 विकेट

आजाद सिपाही संवाददाता

मुंबई। रोहित शर्मा की शानदार पारी के दम पर मुंबई इंडियंस ने रविवार को आइपीएल-2025 के मैच में चेन्नई सुपर किंग्स को नौ विकेट से हरा दिया। वानखेड़े स्टेडियम में खेले गये मैच में रोहित ने अपनी फॉर्म में वापसी की और सीजन का पहला अर्धशतक जमाया। चेन्नई ने पहले बल्लेबाजी करते हुए पांच विकेट खोकर 176 रन बनाये थे। मुंबई ने 15.4 ओवरों में एक विकेट खोकर ये टारगेट हासिल कर लिया। रोहित इस पूरे सीजन अभी तक रनों के लिए संघर्ष कर रहे थे, लेकिन आज उनका बल्ला चल गया और मुंबई ने चेन्नई से हिसाब भी बराबर कर लिया। ये इन दोनों टीमों के बीच सीजन का दूसरा मैच था। इससे पहले जब ये दोनों टीमों इस सीजन भिड़ी थीं तब चेन्नई ने जीत हासिल की थी।

रोहित ने दिखाया दम

रोहित और रियान रिकेलटन ने मुंबई को मजबूत शुरुआत दी। दोनों ने पहले विकेट के लिए 63 रन जोड़े। ये इस सीजन पहली बार था जब मुंबई को पहले विकेट के लिए अर्धशतकीय साझेदारी मिली है। रवींद्र जडेजा ने रिकेलटन को आउट कर मुंबई को पहला झटका दिया। वह 19 गेंदों पर तीन चौके और एक छक्के की मदद से 24 रन बनाते



रोहित शर्मा और सुर्यकुमार यादव के दम पर मुंबई ने हासिल की जीत

में सफल रहे। इसके बाद रोहित और सुर्यकुमार ने शानदार पारियां खेलते हुए टीम को जीत दिलायी। रोहित ने सीजन का अपना पहला अर्धशतक पूरा किया। उनके बाद सुर्यकुमार यादव ने भी अपना अर्धशतक पूरा किया जिसके लिए 26 गेंदों का सामना किया। रोहित ने नाबाद 76 रन बनाये। उन्होंने अपनी पारी में 45 गेंदों का सामना करते हुए चार चौके और पांच छक्के मारे। सुर्यकुमार ने 30 गेंदों पर छह चौके और पांच छक्कों की मदद से नाबाद 68 रन बनाये।

युवाओं ने दिखाया जोश

चेन्नई के लिए इस मैच में रचिन रवींद्र एक बार फिर फेल रहे। अश्विनी कुमार ने उन्हें चौथे

ओवर की पहली गेंद पर आउट किया। इसके बाद आये आयुष महात्रे जो अपना पहला आईपीएल मैच खेल रहे थे। इस युवा बल्लेबाज ने अपनी बैटिंग से छाप छोड़ी और हर किसी को प्रभावित किया। उनके साथ ही शेख रशीद भी अच्छी बल्लेबाजी कर रहे थे, लेकिन मिचेल सेंटर की फिरकी में फंस गये। चेन्नई ने अपना दूसरा विकेट आयुष के रूप में खोया जिन्हें दीपक चाहर ने आउट किया। वह 15 गेंदों पर चार चौके और दो छक्के मार आउट हुए। तीसरा विकेट रशीद का गया।

शिवम दुबे और जडेजा का जलवा

कुछ विकेट जल्दी गिर जाने के

बाद चेन्नई परेशानी में थी। ऐसे में शिवम दुबे और रवींद्र जडेजा ने टीम की पारी को संभाला। दोनों ने मिलकर पहले तो आराम से बल्लेबाजी की और पैर जमने के बाद तेजी से रन बनाये। दुबे ने सीजन का पहला अर्धशतक जमाया और 32 गेंदों पर 50 रनों की पारी खेली जिसमें दो चौके और चार छक्के मारे। 142 के कुल स्कोर पर जसप्रीत बुमराह का शिकार बने। बुमराह ने ही एमएस धोनी को पवेलियन की राह दिखाई दो छह गेंदों पर चार रन बनाकर आउट हो गये। जडेजा 35 गेंदों पर चार चौके और दो छक्कों की मदद से 53 रन बनाकर नाबाद रहे। जेमी ओवरटन ने तीन गेंदों पर चार रन बनाये।

केंद्र सरकार के काले कानून के विरोध में पूरे देश के मुसलमान आंदोलित : शमशेर आलम

आजाद सिपाही संवाददाता

रांची। झारखंड तंजीम एवं मोमिन कॉन्फ्रेंस द्वारा आयोजित तहफुजुज ए वक्फ कॉन्फ्रेंस में हजारों की तादाद में लोग शामिल हुए। कार्यक्रम की अध्यक्षता झारखंड तंजीम के द्रीय प्रवक्ता साकिर इस्लामी संचालन मोमिन कॉन्फ्रेंस के जिला अध्यक्ष मो शमिम ने किया। अल्पसंख्यक आयोग के उपाध्यक्ष एवं झारखंड तंजीम के केंद्रीय अध्यक्ष शमशेर आलम ने कहा कि केंद्र सरकार के द्वारा थोपे गये काले कानून के विरोध में पूरे देश के मुसलमान आंदोलित हैं क्योंकि वक्फ संशोधन कानून 2025 मुस्लिम समुदाय के धार्मिक और सांस्कृतिक अधिकारों पर



हमला है। सभी लोगों से अपील है कि शांतिपूर्ण तरीके से आंदोलन को चलाया जायेगा। जब तक यह कानून वापस नहीं हो जाता। बंधु तिकी ने आंदोलन को समर्थन देते हुए कहा कि जब तक गठबंधन की सरकार है। इस कानून को झारखंड में लागू नहीं किया

जायेगा। उन्होंने सभी लोगों से अपील की कि आप जच्बात में नहीं आये और ना कोई हिंसात्मक कार्य करें। बल्कि एकताबद्ध होकर इस आंदोलन को ताकत दें। ताकि केंद्र सरकार मजबूर होकर यह काला-कानून वापस ले ले। विधायक सुरेश बैठा ने कहा कि भारतीय जनता पार्टी के पास कोई काम नहीं है। सिर्फ हिंदू-मुस्लिम एकता को बर्बाद करने के साजिश के तहत मुसलमानों पर जुल्म किया जा रहा है। प्रखंड अंजुमन इस्लामिया मांडर, बुड़मु, रातू कांके, इटकी, चान्को, का भी पूरा समर्थन इस कार्यक्रम को मिला। धन्यवाद जापन झारखंड तंजीम के नगर अध्यक्ष तनवीर

गद्दी ने की। इस मौके पर इरशाद इमाम, नूरुल्लाह नादवी, मोहम्मद अताउल्लाह, शमिम बरिहार, एफ अली, अदील अजीम, मोहम्मद शमिम, अनिसुल रहमान, कमरूल हक, राशिद जमील, मोहम्मद राजीफ आलम, मोहम्मद जाहीद, हकीम अंसारी, दानिस रहमानी, मौलाना साबीर, जमिल अख्तर, अनवर आलम, आदि ने संबोधित किया। इस अवसर पर असलम अंसारी जमील अख्तर, अकरम हुसैन, अतहर अंसारी, अमानत अंसारी, मौजिबुल अंसारी, अख्तर अंसारी, जलील अंसारी, अब्दुल्लाह अंसारी, अजबुल अंसारी, सहित हजारों के संख्या में लोग उपस्थित हुए।

जमीन विवाद में पहले पोते ने दादा को पीटा, फिर गाड़ी चढ़ा कर ले ली जान

मारपीट में दोनों पक्ष से पांच लोग गंभीर रूप से घायल

घटना की बाबत बताया गया कि मृतक सेवा महतो के तीन पुत्रों, क्रमशः विजय प्रसाद मेहता, मनोज प्रसाद मेहता और परमेश्वर प्रसाद मेहता में एक पुत्र विजय प्रसाद मेहता की मौत पूर्व में ही कुआं में काम करने के दौरान मिट्टी धंसने से हो गयी थी। विजय प्रसाद के दो पुत्र प्रमोद प्रसाद मेहता और राजेश प्रसाद मेहता हैं। मनोज प्रसाद मेहता के पुत्रों में सुधीर प्रसाद मेहता और लालजी प्रसाद मेहता हैं। शनिवार के शाम को भाइयों और भतीजों में जमीनी बंटवारे मामले को लेकर विवाद हो गया। देखते ही देखते गांव रणभूमि में बदल गया। दोनों पक्षों में लाठी, कुल्हाड़ी और हथियार से शुरू हुई मारपीट को देख सेवा महतो और उनकी पत्नी विमली देवी पुत्रों और पौत्रों को बचाने-समझाने गये।

मगर आक्रोशित पौत्र सुधीर प्रसाद मेहता ने दादा-दादी पर ही हमला कर उन्हें गंभीर रूप से जख्मी कर दिया और फिर पिकअप वाहन चढ़ाकर दादा सेवा महतो की जान ले ली।

बीसीसीएल से रिटायर सेवा महतो ने बनाया है दो मंजिला मकान

पूरी जिंदगी नौकरी के दौरान पाई-पाई बचा कर जमा करने वाले मृतक सेवा महतो बीसीसीएल में नौकरी करते थे। सेवानिवृत्त होने के बाद कटकमसांडी प्रखंड का सबसे बड़ा घर बनाकर अपने बेटों को दिया। ग्रामीण बताते हैं कि 25-30 कمرे का दो मंजिला मकान भी बनवाया है। ताकि बच्चों को रहने की कोई दिक्कत न हो सके और बच्चों को बचाने में ही जान भी चली गयी। जबकि दादी विमली देवी भी जख्मी हैं, जो फिलहाल इलाजरत हैं।

हुनर की रोशनी

कुछ कहानियां सिर्फ कहानियां नहीं, बल्कि बदलाव की एक चिंगारी होती हैं, जो सोच और व्यवस्था दोनों को झकझोर देती हैं। ऐसी ही एक कहानी राजस्थान के भरतपुर जेल की कैदी कमला की है। कम पढ़ी-लिखी कमला को जेल में जब ब्यूटी-वैलनैस की ट्रेनिंग मिली तो न सिर्फ उसने आत्मसम्मान की नयी परिभाषा गढ़ी, बल्कि जेल में रहते हुए सौंदर्य सेवाओं में दक्षता भी हासिल की। आज वह न केवल अन्य महिला कैदियों को ट्रेनिंग दे रही है, बल्कि जेल में ब्यूटी पार्लर सेवा की एक नयी पहल की मिसाल भी बनी है। तमिलनाडु के जेल विभाग के डीजीपी महेश्वर दयाल ने जून, 2024 में चेन्नई की महिला जेल में कबाड़ से भरे एक स्टोर को सुसज्जित ब्यूटीशियन ट्रेनिंग सेंटर एवं पार्लर में बदलने का निर्णय लिया। कहने को पहले से ही इस स्टोर में एक कंघी, पुराना ट्रिप्पर और पानी का स्र्रे रखा था, लेकिन आज यही स्टोर एक सैलून जैसी तमाम सुविधाओं से सुसज्जित है, जहां महिला कैदियों को ये सेवाएं मुफ्त मिलती हैं। दयाल ने इस पहल की शुरुआत उस दिन की जब एक 34 वर्षीय महिला कैदी ने उनसे शिकायत की कि वह अपने बाल रंगवाना चाहती है, लेकिन ऐसा न हो पाने की वजह से वह 60 की दिखती है। पहले जब डीजीपी दयाल जेल का निरीक्षण करते तो महिलाएं अपनी नाराजगी थाली बजा कर जताती थीं। अब वही महिलाएं आत्मविश्वास से भरी व सजी-संवरी नजर आती हैं, मानो ब्यूटी पार्लर से निकलकर आयी हों। इस पहल ने उनमें आत्मनिर्भरता का संचार किया। हुनर सीख कर जेल से बाहर निकलने के बाद कई महिला कैदी ब्यूटीशियन का काम करके 5000 से 7000 रुपये महीना तक कमा रही हैं। इस

हुनर सीख कर जेल से बाहर निकलने के बाद कई महिला कैदी ब्यूटीशियन का काम करके 5000 से 7000 रुपये महीना तक कमा रही हैं। इस बदलाव ने न केवल उनके आत्मविश्वास को जगाया है, बल्कि उनके व्यवहार एवं मानसिक स्वास्थ्य पर भी सकारात्मक असर डाला है।

बदलाव ने न केवल उनके आत्मविश्वास को जगाया है, बल्कि उनके व्यवहार एवं मानसिक स्वास्थ्य पर भी सकारात्मक असर डाला है। ये घटनाएं एक ऐसी बड़ी तस्वीर की ओर इशारा करती हैं कि जहां जेल को सजा भर नहीं, बल्कि सुधार व सशक्तिकरण का केंद्र बनाया जा सकता है। भारत की जेलों में लगभग 23,000 से अधिक महिला कैदी हैं। इनमें करीब 70 प्रतिशत विचाराधीन कैदी हैं यानी जिनका अपराध अभी साबित नहीं हुआ है। अधिकतर महिलाएं सामाजिक एवं आर्थिक रूप से पिछड़े परिवारों से आती हैं। नेशनल क्राइम रिकॉर्ड्स ब्यूरो (एनसीआरबी) के 2023 के आंकड़ों के अनुसार, महिला कैदियों की संख्या में हर साल वृद्धि हो रही है। इनमें से अधिकांश महिलाएं घरेलू हिंसा, दहेज या आत्मरक्षा की परिस्थितियों में अपराध की दोषी ठहरायी जाती हैं, लेकिन जेलों में उनके लिए न तो पर्याप्त सुविधाएं हैं, न ही पुनर्वास के लिए स्पष्ट नीतियां। शिक्षा का आभाव, परिवार से टूटा संबंध और आर्थिक आश्रय न होने के हालात उन्हें जेल से बाहर आने के बाद दोबारा अपराध की ओर धकेल सकते हैं, ऐसे में उन्हें हुनर के जरिए आत्मनिर्भर जीवन जीने का अवसर मिल सकता है।

अभिमत आजाद सिपाही

अशोक चंद्रा

सूक्ष्म, लघु और मध्यम उद्यमों (एमएस एमइज) के विस्तार के साथ आर्थिक प्रगति हुई है। यह क्षेत्र न केवल हमारी अर्थव्यवस्था की रीढ़ है, बल्कि रोजगार सृजन और गांव में नवाचार में भी महत्वपूर्ण भूमिका निभाता है। इस क्षमता को पहचानते हुए भारत सरकार ने प्रधानमंत्री मातृ वंदना योजना (पीएमएमवाई) शुरू की है, जिसे मुद्रा ऋण के रूप में जाना जाता है।

आज, मुद्रा लोन दुनिया के लिए एक वायरल वित्तीय रेखा बन गयी है और इससे जीवनयापन को महत्व और आर्थिक विकास को बढ़ावा मिल रहा है। एक दशक पूरा होने पर, इसका प्रभाव भारत भर में अर्ध-शहरी, ग्रामीण और पिछड़े इलाकों की अर्थव्यवस्थाओं के परिवर्तन में स्पष्ट है। अपनी शुरुआत से ही पीएमएमवाई योजना ने 51 करोड़ खातों में 32 ट्रिलियन के ऋण की सुविधा प्रदान की है, जिससे हाशिए पर पड़े समुदायों को काफी लाभ हुआ है। उल्लेखनीय रूप से इनमें से लगभग 50 प्रतिशत ऋण एससी/एसटी/ ओबीसी उधारकर्ताओं द्वारा लिये गये हैं, जबकि 68

मुद्रा योजना के शुभारंभ के बाद से पीएनबी ने 64.5 लाख से अधिक ऋण खातों में 1.35 ट्रिलियन को मंजूरी दी है।

प्रतिशत ने महिला उद्यमियों को सशक्त बनाया है, जिससे वित्तीय समावेशन में इसकी भूमिका मजबूत हुई है।

आजीविका को सशक्त बनाना : मुद्रा ऋण योजना की संकल्पना तीन श्रेणियों शिशु (50,000 तक के ऋण), किशोर (2,50,000 से 5 लाख तक के ऋण) और तरुण (5 लाख से 10 लाख तक) को साकार करना है। सफल एमएसइज की उभरती जरूरतों को पहचानते

आज, मुद्रा लोन दुनिया के लिए एक वायरल वित्तीय रेखा बन गयी है और इससे जीवनयापन को महत्व और आर्थिक विकास को बढ़ावा मिल रहा है। एक दशक पूरा होने पर, इसका प्रभाव भारत भर में अर्ध-शहरी, ग्रामीण और पिछड़े इलाकों की अर्थव्यवस्थाओं के परिवर्तन में स्पष्ट है। अपनी शुरुआत से ही पीएमएमवाई योजना ने 51 करोड़ खातों में 32 ट्रिलियन के ऋण की सुविधा प्रदान की है, जिससे हाशिए पर पड़े समुदायों को काफी लाभ हुआ है।

मुद्रा ऋण की परिवर्तनकारी भूमिका



मुद्रा लाभार्थियों में से लगभग 68 प्रतिशत महिलाएं हैं, जो इस योजना की भूमिका को बढ़ावा देने में प्रमाणित करती हैं। उदाहरण के लिए, हरियाणा की शीला देवी, जो पहले घर पर ही एक छोटे से सैटअप तक सीमित थीं, ने पीएनबी से शिशु मुद्रा ऋण की मदद से अपनी फर्नीचर की दुकान का विस्तार किया है और अब 5 अन्य महिलाओं को रोजगार दे रही हैं, जिससे उनके समुदाय में रोजगार और आत्मनिर्भरता का प्रभाव पैदा हो रहा है।

हुए, सरकार ने अक्टूबर 2024 में एक नयी श्रेणी-तरुण मुद्रा शुरू की, जिससे मुद्रा ऋण की सीमा 20 लाख हो गयी। यह संरचित दृष्टिकोण यह सुनिश्चित करता है कि विभिन्न विकास चरणों में व्यवसायों को उनकी विशिष्ट आवश्यकताओं के अनुरूप आवश्यक वित्तीय सहायता प्राप्त हो। कई छोटे व्यवसाय मालिकों, स्ट्रीट वैंडर्स, कारीगरों और ग्रामीण उद्यमियों के लिए औपचारिक ऋण तक पहुंच एक चुनौती थी। मुद्रा ऋणों ने बैंकिंग अंतराल को पाटने और नये विकास के अवसरों को खोल कर, छोटे उद्यमियों और

स्वरोजगार करने वालों, जैसे कि करियाण स्टोर मालिकों, कारीगरों और टियर-2 शहरों में तकनीकी स्टार्टअप को सशक्त बनाया है। मुद्रा योजना के शुभारंभ के बाद से पंजाब नेशनल बैंक (पीएनबी) ने 64.5 लाख से अधिक ऋण खातों में 1.35 ट्रिलियन को मंजूरी दी है, जो इसकी पुष्टि करता है।

महिला उद्यमिता का विकास करना : मुद्रा लोन के वितरण में एक उल्लेखनीय प्रवृत्ति यह देखी गयी है कि महिला उद्यमियों की भागीदारी बढ़ रही है। मुद्रा लाभार्थियों में से लगभग 68 प्रतिशत महिलाएं हैं, जो

इस योजना की भूमिका को बढ़ावा देने में प्रमाणित करती हैं। उदाहरण के लिए हरियाणा की शीला देवी, जो पहले घर पर ही एक छोटे से सैटअप तक सीमित थीं, ने पीएनबी से शिशु मुद्रा ऋण की मदद से अपनी फर्नीचर की दुकान का विस्तार किया है और अब 5 अन्य महिलाओं को रोजगार दे रही हैं, जिससे उनके समुदाय में रोजगार और आत्मनिर्भरता का प्रभाव पैदा हो रहा है। विनिर्माण, खुदरा, सेवा और कृषि से जुड़ी गतिविधियों जैसे क्षेत्रों में देश भर में इसी तरह की सफलता की कहानियां देखी जा सकती हैं।

निर्बांध डिजिटल ऋण : वित्तीय समावेशन में पीएनबी का बढ़ता योगदान सरलीकृत ऋण प्रक्रियाओं और अभिनव डिजिटल समाधानों द्वारा संचालित है। 2023 की शुरुआत में शुरू की गयी पीएनबी-मुद्रा योजना, एक संपूर्ण डिजिटल यात्रा प्रदान करती है, जिससे ग्राहक पूर्ण रूप से 10 लाख तक के मुद्रा ऋण प्राप्त कर सकते हैं।

कागज रहित प्रक्रिया : बिना किसी शाखा की भागीदारी के इस प्लेटफॉर्म ने 14,152 लाभार्थियों को 136 करोड़ रुपये की तत्काल लोन मंजूरी सुनिश्चित की है। पीएनबी ने 1 लाख से 25 लाख रुपये के बीच ऋण की आवश्यकता वाले व्यवसायों के लिए डिजी एमएसएमइ ऋण योजना शुरू करके अपने डिजिटल पेशकश को और मजबूत किया। इससे उधारकर्ताओं के लिए समय पर और परेशानी मुक्त ऋण पहुंच सुनिश्चित हुई।

पारिस्थितिकी तंत्र को मजबूत बनाना : यह स्पष्ट है कि मुद्रा योजना जमीनी स्तर पर समय पर और किफायती ऋण उपलब्ध कराने, उद्यमियों और छोटे व्यवसायियों को सशक्त बनाने और देश भर में आय सृजन और रोजगार वृद्धि को बढ़ावा देने में महत्वपूर्ण भूमिका निभाने में सक्षम रही है। आगे बढ़ते हुए एक बहुआयामी दृष्टिकोण, जिसमें बेहतर डिजिटल ऋण, अधिक वित्तीय साक्षरता और मजबूत ऋण शामिल है। एमएसएमइ की सफलता में तेजी लाने के लिए समर्थन तंत्र विकसित किया जायेगा, ताकि प्रत्येक उद्यमी की आकांक्षाएं पूरी हो सकें और विकसित भारत 2047 के सपने को साकार किया जा सके।

(लेखक : पंजाब नेशनल बैंक के प्रबंध निदेशक/मुख्य कार्यकारी अधिकारी हैं।)

कोल्हान की खबरें

भाजपा ध्यान भटकाने के लिए सोनिया और राहुल को फंसा रही है : आनंद बिहारी दुबे

आजाद सिपाही संवाददाता

जमशेदपुर। पूर्वी सिंहभूम जिला कांग्रेस कमिटी के तत्वावधान में गोलपुरी प्रखंड कांग्रेस एवं मंडल कमिटी द्वारा रविवार को नुककड़ सभा का आयोजन किया गया। सभा में मुख्य अतिथि जिलाध्यक्ष आनंद बिहारी दुबे शामिल हुए। उन्होंने जनता को संबोधित करते हुए केंद्र सरकार की नीतियों पर करारा प्रहार किया। श्री दुबे ने कहा देश में महंगाई चरम पर है। 2014 की तुलना में आज अनाज, गैस और आवश्यक वस्तुओं के दाम दोगुने-तीनगुने हो चुके हैं। मध्यम और गरीब वर्ग के परिवारों के लिए अब जीवन यापन कठिन होता जा रहा है। रसोई गैस की कीमतों में 50 रुपये की वृद्धि हर घर के बजट पर सीधा प्रहार है। साथ ही शिक्षित बेरोजगारों की संख्या लगातार बढ़ रही है, जबकि सरकारी और सार्वजनिक उपक्रमों में नौकरियां घट रही हैं। श्री दुबे ने आगे कहा सोने की कीमतें लगभग एक लाख रुपये तक पहुंच गयी हैं,



जिससे आम परिवारों के लिए बेटियों की शादी में गहनों की व्यवस्था करना कठिन होता जा रहा है। इससे कई परिवारों को अपनी जमीन और घर गिरवी रखने या बेचने की नौबत आ सकती है। उन्होंने आरोप लगाया महंगाई और बेरोजगारी से ध्यान भटकाने के लिए भाजपा कांग्रेस के वरिष्ठ नेताओं पर षड्यंत्रपूर्वक कार्रवाई कर रही है। नेशनल हेराल्ड मामले में सोनिया गांधी, राहुल गांधी और अन्य कांग्रेस नेताओं को इडी के माध्यम से पेशान करना एक सुनिवेशित राजनीतिक प्रतिशोध है। दुबे ने कहा 1938 में जवाहरलाल नेहरू द्वारा स्थापित नेशनल हेराल्ड स्वतंत्रता संग्राम में

एक सशक्त आवाज थी, जिसे आज कुचलने की कोशिश की जा रही है। यह कार्रवाई न केवल अमर्यादित है बल्कि लोकतांत्रिक मूल्यों और विपक्ष की आवाज को दबाने का गंभीर प्रयास है। सभा की अध्यक्षता प्रखंड अध्यक्ष अतुल गुप्ता व स्वागत भाषण जेएस बदरी ने दी। इस अवसर पर प्रदेश सचिव सामंता कुमार, जसवंत सिंह जस्सी, सुखदेव सिंह मल्ली, राजकिशोर प्रसाद, संजय घोष, सुल्तान अहमद, राजा सिंह राजपूत, विनोद यादव, रंजीत सिंह, हरिहर प्रसाद, अमित पांडेय, मनीष चंद्रवंशी, एसआरके कमलेश, सुशील घोष और कुमार गौरव आदि उपस्थित रहे।

वाहन जांच अभियान के खिलाफ आजसू पार्टी का हस्ताक्षर अभियान आज

जमशेदपुर (आजाद सिपाही)। आजसू पार्टी ने शहर में चल रहे अनियंत्रित वाहन जांच अभियान के खिलाफ जनोदोलन की तैयारी शुरू कर दी है। इसी क्रम में आजसू पार्टी द्वारा 21 अप्रैल सोमवार को सुबह 11 बजे टाटानगर स्टेशन चौक से हस्ताक्षर अभियान की शुरुआत की जायेगी। इस अभियान का नेतृत्व आजसू पार्टी के जिला अध्यक्ष कन्हैया सिंह करेंगे। उन्होंने रविवार को जानकारी देते हुए बताया यह हस्ताक्षर अभियान वाहन जांच अभियान के नाम पर आम जनता को हो रही परेशानियों और उत्पीड़न के विरोध में शुरू किया जा रहा है। कन्हैया सिंह ने शहरवासियों से अपील की वे अधिक से अधिक संख्या में इस अभियान में शामिल होकर सहयोग करें और अपनी आवाज बुलंद करें। यह आंदोलन जनता की सुविधा और अधिकारों की रक्षा के लिए है। आजसू पार्टी इसमें हर कदम पर जनता के साथ खड़ी रहेगी।



झामुमो ने बारीडीह में शीतल पेयजल सेवा का किया शुभारंभ



जमशेदपुर (आजाद सिपाही)। लौहनगरी जमशेदपुर में अप्रैल माह से ही भीषण गर्मी पड़ने लगी है। जनता को परेशानी से राहत दिलाने के लिए झामुमो बाडीडीह शाखा के द्वारा शीतल पेयजल सेवा के लिए पहल की गयी। रविवार को झामुमो शाखा समिति ने जमशेदपुर पूर्वी विधानसभा क्षेत्र के बारीडीह गोलचक्कर में जनहित से जुड़े जल सेवा की शुरुआत की। मौके पर झामुमो के युवा नेता प्रहलाद लोहरा ने बताया कि लगातार बढ़ते गर्मी और पानी की आवश्यकता को देखते हुए यह सेवा प्रारंभ की गयी, ताकि आमजनों में विशेष कर बुजुर्गों को राहत मिल सके। उन्होंने कहा कि सेवा कार्य के लिए झामुमो कार्यकर्ताओं ने पूरी तत्परता से सहभागिता निभायी है, ताकि आम लोगों को शीतल पेयजल आसानी से उपलब्ध हो सके। यह पार्टी की जनता के प्रति सेवा भावना के प्रतीक है। शाखा अध्यक्ष बिशु कुंभकार ने बताया झारखंड मुक्ति मोर्चा परिवार जनता की सेवा में तत्पर है। उन्होंने विश्वास दिलाया कि भविष्य में भी जनता की सेवा में झामुमो कार्यकर्ता सदैव अग्रणी रहेंगे। मौके पर झामुमो बारीडीह शाखा अध्यक्ष बिशु कुंभकार, युवा नेता प्रहलाद लोहरा, डी रवि कुमार, राज कुमार सिंह, राजू राम, तिलो लोहार, शक्ति प्रसाद, गोपी गणेश प्रसाद, सुरेश लोहार, राकेश राव सहित अन्य कार्यकर्ता मौजूद रहे।

झामुमो नेताओं ने राम सोरेन को दी श्रद्धांजलि

आजाद सिपाही संवाददाता

जमशेदपुर। झारखंड के शिक्षा मंत्री रामदास सोरेन के भाई एवं झारखंड युवा मोर्चा (झायुमो) नेता विक्टर सोरेन के पिता स्व. राम सोरेन का बीते दिनों इलाज के दौरान निधन हो गया था।रविवार को उनके पैतृक आवास घोड़ाबाधा में श्राद्ध कर्म का आयोजन किया गया। मौके पर झामुमो पूर्वी सिंहभूम जिले के सभी वरिष्ठ नेता, कार्यकर्ता, मुसाबनी प्रखंड अध्यक्ष प्रधान सोरेन सहित झामुमो के विधायकगण शामिल हुए। इस अवसर पर सभी नेताओं ने स्व. राम सोरेन की तस्वीर पर पुष्प अर्पित कर उन्हें श्रद्धांजलि



अर्पित की और उनके योगदान को याद किया। मौके पर झामुमो परिवार ने शोक संतप्त परिवार के प्रति गहरी संवेदना व्यक्त की। इस अवसर पर झामुमो नेता गौरांग माहली, वरिष्ठ नेता हरिश भगत,

विक्रम मुर्मू, अर्जुन मांडी, प्रखंड सचिव महेश्वर हांसदा, कोषाध्यक्ष पालू माझी, अमन मुर्मू, बेनासोल पंचायत अध्यक्ष गणेश टुडू, कुईलीसुता पंचायत अध्यक्ष बिराम मुर्मू सहित कई अन्य उपस्थित रहे।

जयघोष और ठाकुर के भजनों से गुंजायमान हो उठा। इस अवसर पर उपस्ति्त ऋतिक एवं वरिष्ठ सत्संगियों ने श्री श्री ठाकुर अनुकुलचंद्र की जीवनी पर विस्तार से प्रकाश डाला। साथ ही ठाकुरजी के द्वारा बताये गये रास्ते पर चलने के लिए सत्संग के अनुशासन के अनुरूप प्रवचन भी दिया। जिससे उपस्थित गुरु भाइयों को ठाकुरजी के जीवन, विचार

और उनके बताये सत्संग मार्ग पर चलने की प्रेरणा मिली। मासिक सत्संग के दौरान कई श्रद्धालुओं ने गुरु-दीक्षा ग्रहण कर आध्यात्मिक जीवन की ओर एक नया कदम बढ़ाया। सत्संग के समापन के दौरान सैकड़ों सत्संगियों के बीच प्रसाद का वितरण किया गया, जिससे उपस्थित सत्संगियों ने आध्यात्मिक और सामाजिक एकता का अनुभव किया।

अधिवक्ताओं और मुहर्रिों को दिया गया इ-कोर्ट का प्रशिक्षण



आजाद सिपाही संवाददाता

जमशेदपुर। इ-कोर्ट कमेटी सुग्रीम कोर्ट ऑफ इंडिया एवं झारखंड ज्युडिशियल एकेडमी के निर्देश पर जमशेदपुर बार एसोसिएशन एवं घाटशिला बार एसोसिएशन के संयुक्त तत्वावधान में एक दिवसीय प्रशिक्षण कार्यक्रम का आयोजन किया गया। रविवार को प्रशिक्षण कार्यक्रम के दौरान अधिवक्ताओं एवं मुहर्रिों को इ-फाइलिंग,

कियोस्क संचालन, चेंज मैनेजमेंट, ई-कोर्ट सर्विस ऐप, वीडियो कॉन्फ्रेंसिंग जैसी आधुनिक विधिक सुविधाओं के साथ ई-कोर्ट के प्रचार-प्रसार में अधिवक्ताओं की भूमिका से अवगत कराया गया। प्रशिक्षण कार्यक्रम उपस्ति्त मास्टर ट्रेनर अधिवक्ता अमित कुमार सिंह, रोहित कुमार सिंह, विश्वजीत डे एवं धनंजय सिंह ने प्रतिभागियों

को व्यावहारिक एवं तकनीकी जानकारी प्रदान की। प्रशिक्षण का उद्देश्य अधिवक्ताओं को डिजिटल न्यायिक प्रणाली के प्रति सशक्त और जागरूक बनाना है। ताकि वे न्यायिक प्रक्रिया में तकनीकी बदलावों के साथ कदम से कदम मिला सकें।कार्यक्रम का समापन के उपरान्त प्रशिक्षण से संबंधित संपूर्ण रिपोर्ट झारखंड ज्युडिशियल एकेडमी को प्रेषित की जायेगी।

बेड़ो (आजाद सिपाही)। नामकुम के खोजटोली स्थित आर्मी ग्राउंड में भारतीय वायु सेना की ओर से आयोजित एयर शो देखने बेड़ो विद्यासागर पब्लिक स्कूल के विद्यार्थी भी पहुंचे थे। सभी ने आकर्षक और अद्भुत एयर शो का आनंद उठाया। वायु सेना द्वारा आसमान में बेहतरीन कालाबाजियां दिखाईं, जिसे देखकर बच्चे काफी कर्पक की उत्साहित हुए। इस दौरान वायु सेना के पायलट और जवान से स्कूल के बच्चों से मुलाकात के कई जानकारीयां दी और पढ़ाई के बाद वायु सेना ज्वाइन करने के लिए प्रेरित किया। वहीं, विद्यालय के निदेशक ललन सिंह ने कहा कि इस तरह के शैक्षणिक भ्रमण बच्चों को जागरूक करने का प्रमुख माध्यम है। उन्होंने बताया कि बच्चे एयर शो देख कर बहुत रोमांचित हुए और बड़े उड़ानों में वायु सैनिक बनने का जच्चा दिल में लिप धर को लौटे। उन्हें यह शो दिखाकर प्रेरित होने का मौका दिया गया।

जम्मू-कश्मीर में बादल फटने तीन लोगों की हुई मौत, 100 का रेस्क्यू



श्रीनगर (आजाद सिपाही)। जम्मू-कश्मीर में पिछले कई दिनों से बारिश हो रही है। रामबन जिले के सेरी बागना इलाके में रविवार सुबह बारिश के बाद बादल फटने से 3 लोगों की मौत हो गई। पुलिस ने करीब 100 लोगों को रेस्क्यू किया। सूत्रों ने बताया कि बादल फटने से अचानक बाढ़ आ गयी। फटाड़ का मलबा गांव की तरफ आ गया, जिसके चपेट में कई लोग और घर आ गये। फिलहाल रेस्क्यू ऑपरेशन जारी है।

उधर, रामबन जिले के बनिहाल इलाके में कई जगह लैंडस्लाइड हुई हैं। इसकी वजह से जम्मू-श्रीनगर नेशनल हाइवे बंद

कर दिया गया है। सैकड़ों वाहन फंसे हुए हैं। किश्तवाड़-पदर मार्ग भी बंद है। यहां वाहनों की आवाजाही रोक दी गयी है। अधिकारियों ने मौसम साफ होने के बाद ही हाइवे पर सफर करने की अपील की है। लैंडस्लाइड के कुछ वीडियो सामने आये हैं, जिसमें पहाड़ से मलबा गिरते देखा जा सकता है। कुछ इलाकों में पहाड़ का मलबा सड़कों और रिहायशी इलाकों तक पहुंच गया है। एक वीडियो में तीन-चार टैंकर और कुछ अन्य गाड़ियां मलबे में पूरी तरह दबी हुई दिख रही हैं। इसके अलावा होटल और घर भी मलबे से प्रभावित दिख रहे हैं।

अमेरिकी उपराष्ट्रपति आज भारत आयेंगे

● दिल्ली में अक्षरधाम मंदिर के दर्शन करेंगे, पीएम मोदी से मिलेंगे, जयपुर-आगरा घूमेंगे

आजाद सिपाही संवाददाता

नयी दिल्ली। अमेरिका के उपराष्ट्रपति जेडी वेंस 21 अप्रैल को भारत के चार दिन के दौरे पर आ रहे हैं। उनके साथ उनकी पत्नी उषा वेंस और तीनों बच्चे भी इस ट्रिप पर आयेंगे। वे इटली का दौरा कर भारत आ रहे हैं। सोमवार सुबह 10 बजे जेडी वेंस दिल्ली के पालम एयरपोर्ट पर लैंड करेंगे। इसके बाद वे अक्षरधाम मंदिर जायेंगे और पारंपरिक भारतीय हस्तशिल्प देखने किसी शॉपिंग कॉम्प्लेक्स भी जायेंगे।

इस दौरे पर जेडी वेंस पीएम मोदी, विदेश मंत्री एस जयशंकर, एनएसए अजित डोभाल, विदेश सचिव विक्रम मिश्री और अमेरिका में भारतीय दूत विनय मोहन क्वात्रा से मुलाकात करेंगे।



पीएम मोदी जेडी वेंस के लिए डिनर आयोजित करेंगे। इसके बाद वेंस सोमवार रात को ही जयपुर रवाना होंगे, जहां वे मंगलवार को रकेंगे। बुधवार को वे आगरा घूमने जायेंगे। अमेरिका का उपराष्ट्रपति बनने के बाद ये जेडी वेंस का पहला आधिकारिक भारत दौरा है।

13 साल बाद भारत दौरे पर आयेंगे अमेरिकी उप-राष्ट्रपति अमेरिकी उपराष्ट्रपति जेडी वेंस के साथ उनकी पत्नी उषा, उनके तीन

छोटे बच्चे इवान, विवेक, मीराबेल और अमेरिकी प्रशासन के आला अधिकारी मौजूद रहेंगे। 13 साल में यह किसी अमेरिकी उपराष्ट्रपति की पहली भारत यात्रा होगी। इससे पहले पिछली बार जो बाइडेन उपराष्ट्रपति के रूप में साल 2013 में भारत आये थे।

वेंस का भारत दौरा अहम जेडी वेंस का भारत दौरा दो वजहों से अहम है। इस वक्त भारत और अमेरिका के बीच ट्रेड डील, टैरिफ को लेकर तनाव की स्थिति

है। प्रधानमंत्री और उपराष्ट्रपति वेंस के बीच व्यापार, टैरिफ, क्षेत्रीय सुरक्षा और बाइलेट्रल कोऑपरेशन को बढ़ाने के तरीकों सहित कई अहम मुद्दों पर बातचीत होगी। द्विपक्षीय व्यापार समझौता : यह दौरा भारत-अमेरिका व्यापार समझौते के पहले चरण को पूरा करने की दिशा में महत्वपूर्ण है। दोनों देश 2030 तक द्विपक्षीय व्यापार को 500 अरब डॉलर तक बढ़ाने का लक्ष्य रखते हैं। वेंस और मोदी के बीच व्यापार, आयात शुल्क और गैर-टैरिफ बाधाओं को कम करने पर चर्चा हो सकती है। टैरिफ विवाद : यह यात्रा ट्रंप प्रशासन की टैरिफ नीति के कारण बढ़े तनाव के बीच हो रही है। ट्रंप ने 2 अप्रैल, 2025 को भारत पर 26% टैरिफ की घोषणा की थी, जिसे बाद में 90 दिनों के लिए स्थगित कर दिया गया। वेंस की यात्रा से इस मुद्दे पर बातचीत को आगे बढ़ाने और तनाव कम करने की उम्मीद है।

कल्याणकारी योजनाओं का लाभ जन जन तक पहुंचायें : लक्ष्मण प्रसाद सिंह



राजधनवार गिरिडीह (आजाद सिपाही)। भाजपा नेता सह पूर्व आइजी लक्ष्मण प्रसाद सिंह ने रविवार को धनवार प्रखंड क्षेत्र के गादी गांव पहुंच कर एक शहीद समारोह में शामिल हुए और वर-वधु को आशीर्वाद दिया। शहीद समारोह के बाद भाजपा कार्यक्रमों से मिल कर केंद्र सरकार के द्वारा चलायी जा रही जन कल्याणकारी योजनाओं के बारे में विस्तृत रूप से चर्चा की। उन्होंने योजनाओं को जन-जन तक पहुंचाने और लोगों को इसका लाभ दिलाने की बात कही। उन्होंने पश्चिम बंगाल के

मुर्शिदाबाद में हिंदुओं पर हुए हमले की निंदा करते हुए वहां पर राष्ट्रपति शासन लगाने की मांग की। इसके बाद धनवार के वरजो स्थित भाजपा कार्यालय पहुंच लोगों की समस्या से अवगत हुए। कुछ लोगों की समस्या का मौके पर ही निदान किया और कुछ का जल्द निदान करने का आश्वासन दिया। इस मौके पर नकुल राय, दमोदर राय, शिवनारायण राय, पवन सिंह, अनिल राय, वासुदेव राय, विनय पांडेय, अनिल पांडेय, जय प्रकाश पांडेय, गंगाधर पांडेय, दिलीप तुरी, अकबर साई और पवन राय आदि मौजूद थे।

EXPERIENCE
The Joy of *Riding*

28,000/- Only

Low Cost Maintenance

License Free

Battery Cost Extra

One year warranty

J.K. SALES (Furniture Solutions)
Pillar No.83, In between O.T.C. Ground & Piska More,
Ratu Road, Beside M-Bazaar, Lakdi Tall, Ranchi.
M.-9386070011, 9386070051

HOTEL RAMA

AC & NON- AC ROOMS

Booty More Government Wine Shop Kokar Chowk

Curesta Hospital Jharkhand Cancer Center Samford Hospital

HOTEL RAMA BOOK NOW 7667855282 9693591164

Add.- H.B. Road, Dipatoli, Near Jharkhand Cancer Center, Kokar, Ranchi

SACRED CHILD ACADEMY

PLAY SCHOOL

Pre Nursery Nursery KG - I KG - II

Tiril Road, Kokar, Ranchi | 9661169815

ANAL'S CAREER PLUS

Economics for JET by Anal Kumar

Courses Available

CSAT NET JPSC

I-TET C-TET TGT NET

ADMISSION OPEN

नये पाठ्यक्रम के अनुसार

PISKA MORE, TEL MILL GALLI, RANCHI-05
PHONE: 9334431753/ 9608311660 / 9504000077
www.careerplusedu.com

EUROKIDS GLOBAL SCHOOL

CBSE PATTERN

Play Group Nursery AGE GROUP 01.8 TO 06 YEARS

Euro Junior (LKG) Euro Senior (UKG)

OFFERS YOU

Class 1 | Class 2 | Class 3 | Class 4 | Class 5

आपको बच्चों को दे सही शुरुआत

ADMISSION OPEN

KOKAR RIMS ROAD, TUNKI TOLA, RANCHI
Contact No. 7903079507, 8092334348

!! श्री गणेशाय नमः !!

झारखंड में अब तक का सबसे बड़ा मेला

80 से ज्यादा स्टॉल स्थान और एवं खेलने का सारा प्रबंध

डिजनी लैण्ड मेला

Venue : Shahid Maidan, Dhurva, Ranchi

04:00 PM To 10:00 PM

Book Now :: 7004494715

Organiser : Krishna Kumar Shaw

V अलंकार ज्वेलर्स

सोना चाँदी का थोक भाव में रिटेल विक्रेता

CERTIFIED GEMS

पुुराना सोना खरीद विक्री की जाती है

तिरिल रोड, कोकर

7488705225
7992284114

SHANTI ENTERPRISES

Authorised Distributors

Deals in : All Type of home Appliances available here

HAVELLS Crompton

LUXAIRE

Khaitan orient electric

Fan Studio Crabtree

70456 59822, 0651 3500469

308, 3rd Floor, Estate Plaza, Behind Mangal, Tower, Kantatoli, Ranchi

PSM AUTOMOTIVE HUB

"MULTIBRAND CAR SERVICE CENTRE"

GENERAL SERVICE

CAR WASH (FOAM WASH)

INTERIOR CLEANING

WHEEL ALIGNMENT/BALANCING

TEFLON COATING

AC GAS REFILLING

INSURANCE RENEWAL

ENGINE WORK

GENUINE PARTS AVAILABLE

SUMMER OFFER

On 1st Visit Labour 30% Discount | On 2nd Visit Labour 50% Discount

1st Visit Offer Valid Till 30th April, 2025 | 2nd Visit Offer Valid Till 30th June, 2025

H.B. Road, Kokar, Opp. Jharkhand Cancer Hospital, Ranchi - 834001

72610 24907
73013 75193

BALAJEE UDYOG

The Mark of Excellence

bathsense

ESSESS

ASTRAL ADHESIVES

m-seal

PRECETON

Racold

VENUS

C.R.I. PUMPS

fresh'n

Plot No. 766, OLD H.B. ROAD, OPP. SADHU MAIDAN KOKAR, RANCHI-834 001 (JHARKHAND)

Mob. 93869-09008 / 0651-3554978

Email : balajee udyog@rediffmail.com

ETERNAL CAREER CLASSES

Run By Doctors from Rims

Admission open for NEET (MEDICAL)

Free Classes for NEET Coaching XI XII & XII Pass out

Only One Batch FREE for Each Class Be A Doctor + By the Doctors

BOOK YOUR SEAT

Branch I - 5th Floor Le-Desire Complex Circular Road, Lalpur, Ranchi

Mob. 6200935394, 6200131542

Now Showing **SUJATA** PICTURE PALACE

JAAT

at: Screen-1 (Sujata) Schedule For 18th April., 2025 onwards!

Jaat : 11.15, 2.00, 4.45, 7.30

at: Screen-2 (Miniplex)

Jaat : 12.15, 6.00

Sikandar : 3.15

*Due to security reasons, only mobiles, wallets & ladies handbags allowed. Patrons are requested to reach the cinema 30 mins before the start of the show to avoid any inconvenience.

*All above information is subject to change without prior notice.

BOB Furniture

Sofa Bed, Almira, Dressing & Center Table

Dahej Set @ 55000/-

Contact : 9279630961

G-5, Estate Plaza Behind, Mangal Tower Kantatoli, Ranchi (Jharkhand) Ph. 9931556455

LAKSHMI VASTRALAY

अच्छे से अच्छा फिर भी सस्ता फैशनी

हमारे यहाँ फैशनी साड़ी, लहंगा, सूट सभी तरह के वस्त्र उचित दामों में मिलते हैं।

7033265646

Coal Board Colony, Near Dy.SP Banglow Police Line Hirapur, Dhanbad

M.R. INDUSTRIAL ENTERPRISES

Furniture, Material Handling, Matters

Manufacture Of :-

CRCA Products

Particle Board Products

Bunawat Products / Swing

MDF Products

Epoxy Coating Product

Stainless Steel Products

Nikamal

AVCO

cello

Supreme

Contact Us :-

+91 9304129368, 79797864572, 7004518458, 9931556455

www.mrichair.com mrichair@gmail.com

Head Office : Industrial Area, Kokar

Branch Office : Hotel Gali, Vikrant Chowk,

Guddu Soni

GUDDU ELECTRICALS

Repairing & Rewinding of all Types of Motors, Pumps, Fans & Geyser

7992372475, 9386422109, 8102406846

Industrial Area, Near Udyog, kokar, H.B. Road, Ranchi-1

प्रकाशित

झारखंड अगियरिय परिवर्त, रंची द्वारा आयोजित वर्ग-XI की बोर्ड परीक्षा - 2025 के लिए JCERT, रंची द्वारा जारी नये संशोधित पाठ्यक्रम (बहुविकल्पीय प्रश्न) पर पुर्णतः आधारित एक अत्यंत महत्वपूर्ण परीक्षायोगी प्रश्नों का उत्तर सहित संकलन

वर्षा व्रेल प्रॉब रीक, रंची द्वारा

Verma's Today

CHAPTER WISE CLASS - XI

2025

ARTS, SCIENCE, COMMERCE

एवं विज्ञान के हिसाब में विज्ञान-अभिनव पुस्तक

All Subjects Combined in ONE BOOK

Verma's Today

CHAPTER WISE CLASS - XI

2025

ARTS, SCIENCE, COMMERCE

एवं विज्ञान के हिसाब में विज्ञान-अभिनव पुस्तक

मिलते-जुलते नाम वाली नकली पुस्तकों से सावधान!

VERMA/PRESS PVT. LTD.

4, B. G. STREET, THAPAKHANA RANCHI (JHARKHAND) - 834 001